



## ಕನ್ನಡ್ ಲಾಲ್ ಗೆಟಪ್‌ನಲ್ಲಿ ನಟ ದರ್ಶನ್!

ಸ್ಯಾಂಡಲ್‌ವುಡ್‌ನ ಚಾಲೆಂಜಿಂಗ್ ಸ್ಟಾರ್ ದರ್ಶನ್ ಮುಖ್ಯಭೂಮಿಕೆಯ ಮುಂದಿನ ಬಹುನಿರೀಕ್ಷಿತ ದಿ ಡೆವಿಲ್ ಪೋಸ್ಟರ್, ಟೀಸರ್‌ನಿಂದಲೇ ಸಖತ್ ಸದ್ದು ಮಾಡುತ್ತಿದೆ. ಶ್ರೀ ಜೈ ಮಾತಾ ಕಂಬೈನ್ಸ್ ಬ್ಯಾನರ್ ಅಡಿಯಲ್ಲಿ ಭರ್ಜರಿ ಯಾಗಿ ತಯಾರಾಗುತ್ತಿರುವ ಚಿತ್ರದ ಮಾತಿನ ಭಾಗದ ಶೂಟಿಂಗ್ ಪೂರ್ಣಗೊಂಡಿದೆ.



ನಿರ್ಮಾಪಕರು ಹೊಸ ಪೋಸ್ಟರ್ ಬಿಡುಗಡೆ ಮಾಡಿದ್ದಾರೆ, ಇದು ದರ್ಶನ್ ಅಭಿಮಾನಿಗಳನ್ನು ಹುಚ್ಚಿಬಿಟ್ಟಿದೆ. ನಟ ಅಂಬರೀಶ್ ಅವರ 'ಅಂತ' ಚಿತ್ರದ 'ಕನ್ನಡ್ ಲಾಲ್' ನೆನಪಿಸುವ ಲುಕ್‌ನಲ್ಲಿ ದರ್ಶನ್ ಕಾಣಿಸಿಕೊಂಡಿದ್ದಾರೆ.

ಪ್ರಕಾಶ್ ವೀರ್ ನಿರ್ದೇಶಿಸಿ ಬರೆದಿರುವ 'ಡೆವಿಲ್' ಚಿತ್ರವನ್ನು ಬೆಂಗಳೂರು ಮತ್ತು ರಾಜಸ್ಥಾನದಾದ್ಯಂತ ಚಿತ್ರೀಕರಿಸಲಾಗಿದೆ. ನಗರ ವೈಭವ ಮತ್ತು ಹಳ್ಳಿಗಾಡಿನ ಸೊಬಗನ್ನು ಸೆರೆಹಿಡಿಯಲಾಗಿದೆ. ನಿರ್ಣಾಯಕ ಭಾಗಗಳನ್ನು ಚಿತ್ರೀಕರಿಸಲು ತಂಡವು ವಿದೇಶಕ್ಕೆ ತೆರಳಲಿದೆ ಮತ್ತು ಶೀಘ್ರದಲ್ಲೇ ಡಬ್ಬಿಂಗ್ ಪ್ರಾರಂಭಿಸಲಿದೆ. ಈ ಚಿತ್ರದಲ್ಲಿ ದರ್ಶನ್‌ಗೆ ರಚನಾ ರೈ ಚೋಡಿಯಾಗಿದ್ದಾರೆ, ಮಹೇಶ್ ಮಂಜೇಕರ್ ಖಳನಾಯಕನ ಪಾತ್ರದಲ್ಲಿ ಅಭಿನಯಿಸಿದ್ದಾರೆ. ತುಳಸಿ, ಅಚ್ಯುತ್‌ಕುಮಾರ್, ಶ್ರೀನಿವಾಸ್ ಪ್ರಭು ಮತ್ತು ಶೋಭಾ ರಾಜ್ ಪ್ರಮುಖ ಪಾತ್ರದಲ್ಲಿ ನಟಿಸಿದ್ದಾರೆ.

ಸುಧಾಕರ್ ಎಸ್. ರಾಜ್ ಛಾಯಾಗ್ರಹಣದೊಂದಿಗೆ, ಬಿ. ಅಜನೀಶ್ ಲೋಕ ನಾಥ್ ಡೆವಿಲ್ ಚಿತ್ರಕ್ಕೆ ಸಂಗೀತ ಸಂಯೋಜಿಸಿದ್ದಾರೆ, ಮೋಹನ್ ಬಿ. ಕೆರೆ ಕಲಾ ನಿರ್ದೇಶನ ಮತ್ತು ರಾಮ್-ಲಕ್ಷ್ಮಣ್ ಸಾಹಸ ನೃತ್ಯ ನಿರ್ದೇಶನ ಮಾಡಿದ್ದಾರೆ. ಸೋಷಿಯಲ್ ಮೀಡಿಯಾದಲ್ಲಿ ಪೋಸ್ಟರ್ ಗೆ ದರ್ಶನ್ ಫ್ಯಾನ್ ಮೆಚ್ಚುಗೆ ಸೂಚಿಸುತ್ತಿದ್ದಾರೆ.

## 500 ವರ್ಷಗಳ ಹಿಂದಿನ ಪಿನಾಕಾ ದೇವಗಿರಿ ರಾಜನ ಕಥೆ

ಗೋಲ್ಡನ್ ಸ್ಟಾರ್ ಗಣೇಶ್ ಅಭಿನಯದ ಬಹುನಿರೀಕ್ಷಿತ ಚಿತ್ರ ಪಿನಾಕಾ, ಪೀಪಲ್ ಮಿಡಿಯಾ ಫ್ಯಾಕ್ಟರಿ ಬ್ಯಾನರ್ ಅಡಿ ಟಿಪ್ಪಣಿ ವಿಶ್ವಪ್ರಸಾದ್ ನಿರ್ಮಿಸುತ್ತಿರುವ ಈ ಚಿತ್ರಕ್ಕೆ ನೃತ್ಯನಿರ್ದೇಶಕ ಧನು ಮಾಸ್ತರ್ ಆ್ಯಕ್ಷನ್ ಕಟ್ ಹೇಳುತ್ತಿದ್ದಾರೆ. ಸದ್ಯ ಬೆಂಗಳೂರಿನ ಹೊರವಲಯದಲ್ಲಿ ಹಾಕಲಾಗಿರುವ ಬೃಹತ್ ಸೆಟ್‌ನಲ್ಲಿ ಚಿತ್ರದ ಚಿತ್ರೀಕರಣ ನಡೆಯುತ್ತಿದೆ. ಸುಮಾರು 6 ಎಕರೆ ಜಾಗದಲ್ಲಿ ಹಾಕಲಾಗಿರುವ ಬೃಹತ್ ಸೆಟ್‌ನಲ್ಲಿ ಅರಮನೆ, ದಾರ್, ಸೈನಿಕರ ಮನೆ, ಯುದ್ಧದ ಸ್ಥಳ, ದೇವಸ್ಥಾನ, ಶಿವ-ನಂದಿ, ಗುಹೆಗಳನ್ನು ನಿರ್ಮಿಸಲಾಗಿದೆ, ಕಳೆದ 30 ದಿನಗಳಿಂದ ಇಲ್ಲೇ ಶೂಟಿಂಗ್ ಮಾಡಲಾಗುತ್ತಿದ್ದು, ಇನ್ನೂ 10 ದಿನಗಳ ಚಿತ್ರೀಕರಣ ಬಾಕಿಯಿದೆ ಎಂದ ನಿರ್ದೇಶಕ ಧನುಕುಮಾರ್, ಸೆಟ್ ವಿಶೇಷತೆ ಬಗ್ಗೆ ಹೇಳುತ್ತಾ, ಈ ಸೆಟ್ ಮೂಲಕ 500 ವರ್ಷಗಳ ಹಿಂದಿನ ಇತಿಹಾಸ ಹೇಳುತ್ತೇವೆ. ಸದ್ಯ ಒಂದು ಮಹಡಿಯ ಸೆಟ್ ಹಾಕಿದ್ದು, ಗ್ರಾಫಿಕ್ಸ್‌ನಲ್ಲಿ ಮೂರು ಮಹಡಿರುವರೆಗೆ ಬೆಳೆಸಲಾಗುತ್ತಿದ್ದು, ಇದರಲ್ಲಿ ಸಿಜಿ ವರ್ಕ್ ತುಂಬಾ ಇದೆ ಎಂದರು.

ಇದೇ ಸೆಟ್‌ನಲ್ಲಿ ಕಳೆದ 30 ದಿನದಿಂದ ಎರಡನೇ ಹಂತದ ಶೂಟಿಂಗ್ ನಡೆಯುತ್ತಿದ್ದು, ಮಳೆ ಗಾಳಿಯಿಂದ ಸಾಕಷ್ಟು ತೊಂದರೆಯಾದರೂ, ಚಿತ್ರತಂಡ ತುಂಬಾ ಸಪೋರ್ಟ್ ಮಾಡಿದೆ. 500 ವರ್ಷಗಳ ಹಿಂದಿನ ದೇವಗಿರಿ ಎಂಬ ಸಾಮ್ರಾಜ್ಯದ ರಾಜನ ಕಥೆ ಇದರಲ್ಲಿದೆ. ಪ್ರತಿದಿನ 800 ರಿಂದ 900 ಜೂನಿಯರ್ ಕಲಾವಿದರನ್ನು ಬಳಸಿಕೊಳ್ಳಲಾಗುತ್ತಿದೆ. ಈ ಸೆಟ್ ಹಾಕಲು ಕಲಾನಿರ್ದೇಶಕ ಸಂತೋಷ್ 4 ತಿಂಗಳು ಶ್ರಮಪಟ್ಟಿದ್ದಾರೆ. 'ಪಿನಾಕ' ಒಬ್ಬ ರಾಜನ ಹೆಸರು. ಚಿತ್ರದಲ್ಲಿ ನಯನ, ಅರ್ಚನಾ ನಾಯಕಿಯರು. ಸಿಜಿ ವರ್ಕ್‌ಗೇ ಜಾಸ್ತಿ ಸಮಯ ಬೇಕಾಗಿದ್ದು, ಚಿತ್ರವನ್ನು ಮುಂದಿನ ವರ್ಷ ರಿಲೀಸ್ ಮಾಡೋ ಯೋಜನೆಯಿದೆ. ಸದ್ಯ ಮಾಂಟಿಜ್ ಸಾಂಗ್ ಮಾತ್ರ ಶೂಟ್ ಮಾಡಿದ್ದೇವೆ. ಇನ್ನೂ ಮೂರು ಹಾಡುಗಳ ಚಿತ್ರೀಕರಣ ಬಾಕಿ ಇದೆ. ಈ ಮೊದಲು ಗಣೇಶ್ ಅವರ ಚೊತೆ ಕೆಲಸ ಮಾಡಿದ್ದರಿಂದ, ಈ ಚಿತ್ರದಲ್ಲಿ ಮತ್ತಷ್ಟು ಸುಲಭವಾಯ್ತು ಎಂದೂ ನಿರ್ದೇಶಕ ಧನು ಮಾಹಿತಿ ನೀಡಿದರು. ನಂತರ ಚಿತ್ರದ ನಾಯಕ ಗಣೇಶ್ ಮಾತನಾಡುತ್ತ, ಪಿನಾಕಾ ರಾಜನಾಗಿ ನಾನು ಕಾಣಿಸಿಕೊಳ್ಳುತ್ತಿದ್ದೇನೆ, ಮುಖ್ಯವಾಗಿ ಈ ಚಿತ್ರಕ್ಕೆ ನಿರ್ದೇಶಕರು, ನಿರ್ಮಾಪಕರು ಹಾಕುತ್ತಿರುವ ಶ್ರಮ ತುಂಬಾ ದೊಡ್ಡದು. ಈ ಸೆಟ್‌ನಲ್ಲಿ ಪ್ರತಿದಿನ 4 ಕ್ಯಾಮರಾಗಳು ಓಡಾಡುತ್ತಾ ಇರುತ್ತವೆ. ಪಿನಾಕನ ಪಾತ್ರಧಾರಿಯಾಗಿ ನನಗೆ ತುಂಬಾ ಖುಷಿ ಕೊಟ್ಟ ಚಿತ್ರವಿದು. ನನಗೆ ಇದೊಂದು ಬೇರೆ ಧರದ ಚಿತ್ರವಾಗಲಿದೆ. ಈ ಚಿತ್ರದಲ್ಲಿ ಹಲವಾರು ಹಿರಿಯ ನಟರೊಂದಿಗೆ ನಟಿಸುತ್ತಿರುವುದು ನನ್ನ ಭಾಗ್ಯ ಎನ್ನಬಹುದು. ಪಿನಾಕಾ ಪಾತ್ರದಲ್ಲಿ ದೊಡ್ಡ ವೈಭವ ಇದೆ ಎಂದು ಹೇಳಿದರು.

ಹಿರಿಯ ನಟ ಶ್ರೀನಿವಾಸಮೂರ್ತಿ ಮಾತನಾಡಿ ಇದು ಗಣೇಶ್‌ಗೆ ಐತಿಹಾಸಿಕವಾಗಿ ನಿಲ್ಲುವ ಚಿತ್ರ. ಮಯೂರ ಸಿನಿಮಾ ಲೆವೆಲ್‌ಗೆ ಹೋಲಿಸುವುದಾದರೆ, ಅದಕ್ಕಿಂತ ದೊಡ್ಡಮಟ್ಟದಲ್ಲಿ ಈ ಚಿತ್ರ ಮೂಡಿಬರಲಿದೆ ಎಂದು ಹೇಳಬಲ್ಲೆ, ಗಣೇಶ್ ಅವರಿಗೆ ಭಾಷೆಯ ಮೇಲೆ ತುಂಬಾ ಹಿಡಿತವಿದೆ. ಪಿನಾಕ ಎಂಬುದು ರಾಜನ ವಂಶದ ಹೆಸರು. ನಾನಿಲ್ಲಿ ಗುರುವಿನ ಪಾತ್ರ ಮಾಡುತ್ತಿದ್ದೇನೆ ಎಂದರು. ವೇದಿಕೆಯಲ್ಲಿ ನಟರಾದ ಹೊನ್ನವಳ್ಳಿ ಕೃಷ್ಣ ರವೀಂದ್ರ ಹಾಗೂ ಛಾಯಾಗ್ರಾಹಕ ಕರಮ್ ಚಾವ್ಲಾ ತಮ್ಮ ಅನುಭವ ಹಂಚಿಕೊಂಡರು.



## ಒಳ್ಳೆಯತನಕ್ಕೆ ಸಿಕ್ಕ ಪ್ರತಿಫಲ?

ಇದು ಚೆನ್ನೈನಲ್ಲಿ ನಡೆದ ಘಟನೆ. ಯಾಸಿನ್ ಎಂಬ ಬಡ ಕುಟುಂಬದ ಬಾಲಕನಿಗೆ 50 ಸಾವಿರ ರೂ . ಕೈ ಚೀಲವಿದ್ದ ಬ್ಯಾಗ್ ಸಿಕ್ಕಿತು. ಅದು ಹಣ ಅಂತ ಗೊತ್ತಾದ ಮೇಲೂ ಹುಡುಗ ತನಗೆ ಸಿಕ್ಕ 50 ಸಾವಿರ ಹಣವಿದ್ದ ಬ್ಯಾಗ್ ಅನ್ನು ಪೊಲೀಸ್ ಸ್ಟೇಷನ್‌ಗೆ ಒಪ್ಪಿಸಿದ. ಅಲ್ಲಿದ್ದ ಪೊಲೀಸ್ ಆಫೀರ್ಸ್ ನೀನು ಯಾಕೆ ಈ ಹಣವನ್ನು ನೀನೇ ಉಪಯೋಗಿಸಿಕೊಳ್ಳದೆ ತಂದುಕೊಟ್ಟೆ? ಎಂದು ಕೇಳಿದರು.

ಅದಕ್ಕೆ ಆ ಹುಡುಗ, ಯಾರೋ ಕಷ್ಟಪಟ್ಟು ಸಂಪಾದನೆ ಮಾಡಿರುವ ಹಣವನ್ನು ನಾನು ತೆಗೆದುಕೊಳ್ಳುವುದು ಸರೀನಾ? ಎಂದು ಪ್ರಾಪ್ತವಾಣಿಕವಾಗಿ ಉತ್ತರಿಸಿದ. ಅದಕ್ಕೆ ಆ ಆಫೀರ್ಸ್ ತುಂಬಾ ಖುಷಿಯಾಗಿ, ಆತನ ಬೆನ್ನು ತಟ್ಟುತ್ತಾ... ನಿನಗೆ ಏನು ಬೇಕು... ನಿನ್ನ ಆಸೆ ಏನು ಎಂದು ಕೇಳಿದರು. ಅದಕ್ಕೆ ಆ ಹುಡುಗ ನಾನು ರಜನಿಕಾಂತ್ ಅವರನ್ನು ನೋಡಬೇಕು ಎಂದ! ಕ್ಷಣ ಕಾಲ ಮೌನವಾದ ಆ ಅಧಿಕಾರಿ, ಅದಕ್ಕೆ ಬೇಕಾದ ವ್ಯವಸ್ಥೆ ಮಾಡಿದರು.

ಒಂದೆರಡು ದಿನದಲ್ಲಿ ಆ ಹುಡುಗ ರಜನಿಕಾಂತ್ ಅವರ ತೊಡೆಯ ಮೇಲೆ ಕುಳಿತಿದ್ದ! ರಜನಿ ಆ ಹುಡುಗನ ಸಂಪೂರ್ಣ ಶಿಕ್ಷಣದ ಜವಾಬ್ದಾರಿಯನ್ನು ವಹಿಸಿಕೊಂಡರು! ಮಾತ್ರವಲ್ಲ, ಅವನನ್ನು ತನ್ನ ಸ್ವಂತ ಮಗನಂತೆ ನೋಡಿಕೊಳ್ಳುತ್ತೇನೆ ಎಂದು ಪ್ರಾಮಿಷ್ ಮಾಡಿದರು!!

That is rajani...

ಬ್ಯಾಕ್ ಟು ಬ್ಯಾಕ್ ಸಿನಿಮಾಗಳಲ್ಲಿ ಬ್ಯೂಟಿ ಇರುವ ಬಹುಭಾಷಾ ನಟಿ ಕೊಡಗಿನ ಬೆಡಗಿ ರಶ್ಮಿಕಾ ಮಂದಣ್ಣ ಅವರು ಬಾಲಿವುಡ್‌ನಲ್ಲಿ ನೆಲೆಯೊಂದಿದ್ದಾರೆ. ಹಿಂದಿಯ 'ಕಾಕ್‌ಟೈಲ್ 2' ಸಿನಿಮಾಗೆ ನಟ ಶಾಹಿದ್ ಕಪೂರ್ ಅವರಿಗೆ

## 'ಸಿಕಂದರ್' ಸೋಲಿನ ಬಳಿಕ ಸಖತ್ ಬೋಲ್ಡ್ ಪಾತ್ರದಲ್ಲಿ ರಶ್ಮಿಕಾ ಮಂದಣ್ಣಾ..

ಜೋಡಿಯಾಗಿದ್ದಾರೆ. ಒಂದರ ಹಿಂದೊಂದರಂತೆ ಹಿಂದಿ ಸಿನಿಮಾಗಳಲ್ಲಿ ಬ್ಯೂಟಿಯಾಗುತ್ತಿರುವ ನಟಿ, ಇದೀಗ ಬೋಲ್ಡ್ ಪಾತ್ರ ಮಾಡಲಿದ್ದಾರೆ.

ಬಾಲಿವುಡ್ ನಟ ಸಲ್ಮಾನ್ ಖಾನ್ ಜೊತೆ ನಟಿಸಿದ್ದ 'ಸಿಕಂದರ್' ಸಿನಿಮಾ ಬಾಕ್ಸಾಫೀಸ್‌ನಲ್ಲಿ ಸುದ್ದಿ ಮಾಡಲಿಲ್ಲ. ನಿರಾಸೆ ಮೂಡಿಸಿತು. ಅದರ ಬೆನ್ನಲ್ಲೆ ಮತ್ತೊಂದು ಬಾಲಿವುಡ್ ಸಿನಿಮಾಗೆ ನಟ ರಶ್ಮಿಕಾ ಆಯ್ಕೆ ಆಗಿದ್ದಾರೆ. ಹೀಗಾಗುತ್ತೆ ಎಂದು ಕೊಂಡಿರಲಿಲ್ಲ ಎಂದು ಸಂದರ್ಶನವೊಂದರಲ್ಲಿ ನಟಿ ಪ್ರತಿಕ್ರಿಯಿಸಿದ್ದರು. 'ಸಿಕಂದರ್' ಸಿನಿಮಾ ಸೋಲಿನಿಂದ ಪಾಠ ಕಲಿತಂತೆ ಕಾಣುವ ನಟಿ ರಶ್ಮಿಕಾ ಬಾಲಿವುಡ್‌ನಲ್ಲಿ ಹಿಟ್ ಬಾರಿಸಲು ಮತ್ತೊಂದು ಹೊಸ ರೀತಿಯ ಪಾತ್ರ ಮಾಡಲು ಮುಂದಾಗಿದ್ದಾರೆ.

ಕಾಕ್‌ಟೈಲ್ 2 ಚಿತ್ರದಲ್ಲಿ ನಟಿ ರಶ್ಮಿಕಾ ಜೊತೆಗೆ, ಕೃತಿ ಸನೂನ್ ಸಹ ಬಣ್ಣ ಹಚ್ಚಲಿದ್ದಾರೆ. ಈ ಬಾರಿ ತಾನು ಹೊಸ ರೀತಿಯ ಸವಾಲಿನ, ಪಾತ್ರಗಳನ್ನು ಮಾಡುವ ಉದ್ದೇಶ ರಶ್ಮಿಕಾ ಹೊಂದಿದ್ದಾರೆ. ಹೀಗಾಗಿ ಈ ಸಿನಿಮಾದಲ್ಲಿನ ಅವರ ಪಾತ್ರ ತುಂಬಾ

ಬೋಲ್ಡ್ ಆಗಿರಲಿದೆ. ಸಖತ್ ಗ್ಲಾಮರಸ್ ಆಗಿ ರಶ್ಮಿಕಾ ಬೆಳ್ಳಿ ಪರದೆಯಲ್ಲಿ ಮಿಂಚಲಿದ್ದಾರೆ. ಇದು ರಶ್ಮಿಕಾ ಫ್ಯಾನ್ಸ್ ಹಬ್ಬದೂಟ ನೀಡಲಿದೆ ಎನ್ನಲಾಗುತ್ತಿದೆ.

ಈ ಹಿಂದೆ ಹಿಂದಿಯ 'ಮಿಷನ್ ಮಜ್ನು', 'ಗುಡ್ ಬೈ' ಸಿನಿಮಾಗಳಲ್ಲಿ ನಟಿಸಿದ್ದರು. ಅವು ಅಷ್ಟಾಗಿ ಸುದ್ದಿ ಮಾಡಿರಲಿಲ್ಲ. ನಂತರ 'ಅನಿಮಲ್'ನಲ್ಲಿ ನಟಿಸಿದರು. ಇದು ಬಾಲಿವುಡ್‌ನಲ್ಲಿ ಸಖತ್ ಸೌಂಡ್ ಮಾಡಿತ್ತು. ಕೋಟಿ ಕೋಟಿ ಕಲೆಕ್ಷನ್ ಮಾಡಿತ್ತು. ಪ್ರಶಸ್ತಿಯನ್ನು ಗಿಟ್ಟಿಸಿಕೊಂಡಿತ್ತು. ನಂತರ ಐತಿಹಾಸಿಕ ಪಾತ್ರವನ್ನು 'ಭಾವಾ' ಮಾಡಿದರು. ನಟಿಗೆ ಈ ಸಿನಿಮಾ ಸಹ ಹೆಸರು ತಂದು ಕೊಟ್ಟಿತು. ಆದರೆ ಕೈ ಕೊಟ್ಟಿದ್ದು 'ಸಿಕಂದರ್' ಸಿನಿಮಾ. ಹೀಗಾಗಿಯೇ ಬೋಲ್ಡ್ ಮತ್ತು ಹೊಸ ಬಗೆಯ ಪಾತ್ರ ಮಾಡಲು ಸಜ್ಜಾಗಿದ್ದಾರೆ. ಇದು ಎಷ್ಟರಮಟ್ಟಿಗೆ ಗ್ಲಾಮರಸ್ ಆಗಿರಲಿದೆ ಎಂಬುದು ಮುಂದಿನ ದಿನಗಳಲ್ಲಿ ಗೊತ್ತಾಗಲಿದೆ.

ದಿನೇಶ್ ವಿಜನ್ ಹಾಗೂ ಲವ್ ರಂಜನ್ ಅವರು ಈ 'ಕಾಕ್‌ಟೈಲ್ 2' ಅನ್ನು ನಿರ್ಮಿಸುತ್ತಿದ್ದಾರೆ. ನಟಿ ರಶ್ಮಿಕಾ, ಶಾಹಿದ್ ಕಪೂರ್, ಕೃತಿ ಸನೂನ್‌ಗೆ ಲೀಡ್ ಪಾತ್ರ ಸಿಕ್ಕಿದೆ. ದೊಡ್ಡ ತಾರಾಬಳಗ ಇರುವ ಈ ಸಿನಿಮಾ ಚಿತ್ರೀಕರಣ ಆರಂಭವಾಗಬೇಕಿದೆ. ಚಿತ್ರತಂಡ ಸಕಲ ರೀತಿಯಲ್ಲಿ ಸಿದ್ಧವಾಗುತ್ತಿದೆ. ರಶ್ಮಿಕಾ ನಟನೆ ತಮಿಳಿನ ನಟ ಧನುಷ್ ಅವರೊಂದಿಗೆ ಸಿದ್ಧವಾದ 'ಕುಬೇರ' ಸಿನಿಮಾ ರಿಲೀಸ್ ರೆಡಿಯಾಗಿದೆ. 'ದಿ ಗರ್ಲ್ ಫ್ರೆಂಡ್', 'ಥಾಮಾ' ಸೇರಿ ಕೆಲವು ಪ್ರಾಜೆಕ್ಟ್‌ಗಳಲ್ಲಿ, ಚಾಹೀರಾತುಗಳಲ್ಲಿ ನಟಿ ಬ್ಯೂಟಿ ಇದ್ದಾರೆ.



# ರಾಜ್ ಬಗ್ಗೆ ಸುಳ್ಳು ಬೊಗಳಿದ ವರ್ಮ!

ಸದಾ ಸುದ್ದಿಯಲ್ಲಿರಬೇಕು ಎಂಬ ಚಟದಿಂದಾಗಿ ಕೆಲವರು ಏನಾದರೊಂದು ಮಾತಾಡಿ ಕಾಂಟ್ರೋವರ್ಸಿ ಎಬ್ಬಿಸುತ್ತಾರೆ. ಈ ವಿಚಾರದಲ್ಲಿ ರಾಮ್‌ಗೋಪಾಲ್ ವರ್ಮ ಎತ್ತಿದ ಕೈ. ಥಗ್ ಲೈಫ್ ಸಿನಿಮಾ ಆಡಿಯೋ ರಿಲೀಸ್ ಕಾರ್ಯಕ್ರಮದ ವೇಳೆ ನಟ ಕಮಲ್ ಹಾಸನ್ ಕನ್ನಡದ ಬಗ್ಗೆ ನೀಡಿದ ವಿವಾದಾತ್ಮಕ ಹೇಳಿಕೆಯಿಂದ ಅವರ ಸಿನಿಮಾ ಕರ್ನಾಟಕದಲ್ಲಿ ಎಲ್ಲಿಯೂ ಬಿಡುಗಡೆಯಾಗಿಲ್ಲ. ಅಲ್ಲದೇ ಕಮಲ್ ಕನ್ನಡಿಗರ ಕ್ಷಮೆ ಸಹ ಕೇಳದೇ ಉದ್ದಚಿತ್ರನ ಮೆರೆದು ಹೈಕೋರ್ಟ್‌ಗೂ ಹೋಗಿ ಭೀಮಾರಿ ಹಾಕಿಸಿಕೊಂಡು ಬಂದಿದ್ದಾರೆ. ಈ ವಿಚಾರದಲ್ಲಿ ವರ್ಮ ಕೂಡ ಮೂಗು ತೂರಿಸಿ, ಕನ್ನಡಿಗರದ್ದು ಹೊಸ ರೀತಿಯ ಗುಂಡಾಗಿರಿ ಎಂದಿದ್ದ!



ಈಗ ನೋಡಿದರೆ, ಕನ್ನಡ ಅಸ್ತಿತ್ವ, ವರನಟ ಡಾ. ರಾಜ್‌ಕುಮಾರ್ ಅವರ ಬಗ್ಗೆ ಮಾತನಾಡಿದ್ದು, ಸಮಸ್ತ ಕನ್ನಡಿಗರ ಕೋಪಕ್ಕೆ ಗುರಿಯಾಗಿದ್ದಾನೆ. ರಾಜ್‌ಕುಮಾರ್ ಅವರು ಅಮಿತ್‌ಭಾಟ್ ಬಚ್ಚನ್ ಅವರ ಚಿತ್ರಗಳನ್ನು ರಿಮೇಕ್ ಮಾಡುವ ಮೂಲಕ ಯಶಸ್ಸು ಕಂಡರು ಎಂದು ಹೇಳಿದ್ದಾನೆ! ಅಲ್ಲಿ, ಈ ಬಡ್ಡಿ ಮಗನಿಗೆ ಬುದ್ಧಿ ಇದೆಯೋ... ಕುಡಿದು ಕುಡಿದು ತಲೆ ತುಂಬಾ ಲದ್ದಿ ತುಂಬಿಕೊಂಡಿರುವ ಈತ ರಾಜ್‌ಕುಮಾರರ ಎಷ್ಟು ಸಿನಿಮಾಗಳನ್ನು ನೋಡಿದ್ದಾನೆ?

ರಾಜ್ ಅಭಿನಯಿಸಿರುವ ಇನ್ನೂರು ಸಿನಿಮಾಗಳು ಸ್ವರ್ಮೇಕ್. ಅಪೂರ್ವ ಸಂಗಮ ತಮಿಳು ರಿಮೇಕ್. ಅವರ ಪ್ರಪಂಚವು ಚಿತ್ರ ಬೇಡರ ಕಣ್ಣಪ್ಪ ತಲುಗು ತಮಿಳಿನಲ್ಲಿ ಡಬ್ಬಿಂಗ್ ಆಗಿತ್ತು. ಅದು ನಿರ್ಮಾಪಕ ಮೇಯಪ್ಪನ್ ನಿರ್ದೇಶನ. ಮಹಿಷಾಸುರ ಮರ್ದಿನಿ ಕೂಡ ತೆಲುಗಿನಲ್ಲಿದೆ. ಹೀಗೆ ನಾಲ್ಕು ಚಿತ್ರಗಳನ್ನು ಬಿಟ್ಟರೆ ಅವರ ಅಭಿನಯದ ಉಳಿದೆಲ್ಲ ಚಿತ್ರಗಳು ಅಪ್ಪಟ ಕನ್ನಡ ನೆಲದವು. ಈ ಅದ್ಭುತ ಕಲಾಕೃತಿಗಳನ್ನು ದಿಲೀಪ್ ಕುಮಾರ್, ಎಂಜಿಆರ್, ಶಿವಾಜಿ, ಎನ್‌ಟಿಆರ್... ಮುಂತಾದ ಮಹನೀಯರು ಅವರವರ ಭಾಷೆಯಲ್ಲಿ ರಿಮೇಕ್ ಮಾಡಿಸಿ ಮಿಂಚಿದ್ದಾರೆ! ಸತ್ಯ ಹೀಗಿರುವಾಗ, ತೀಟೆ ಸುಬ್ಬ ರಾಮ್‌ಗೋಪಾಲ್ ವರ್ಮ ರಾಜ್ ಬಗ್ಗೆ ಸುಳ್ಳು ಸುಳ್ಳೇ ಸುದ್ದಿ ಬಿತ್ತರಿಸಿದ್ದಾನೆ! ಈತ ಬೆಂಗಳೂರಿಗೆ ಬರಲಿ... ಎಂದು ರಾಜ್ ಅಭಿಮಾನಿಗಳು ಕಾಯುತ್ತಿದ್ದಾರೆ!!

# ಜನ ಮೆಚ್ಚಿದ 'ಮಾದೇವ' ನಿಗೆ ಜೈ ಜೈ ಎನ್ನಿರೋ!!

ನಮ್ಮ ಜನರೇಶನ್‌ಗೆ ಕಮಾಂಡೋ, ಟರ್ಮಿನೇಟರ್, ರಾಂಬೋ... ಎಲ್ಲಾ ಆಗಿದ್ದವರು ಟೈಗರ್ ಪ್ರಭಾಕರ್! ಆಕ್ಷನ್ ಸಿನಿಮಾ ಅಂದ್ರೆ ಅದು ಟೈಗರ್ ಪ್ರಭಾಕರ್ ಸಿನಿಮಾ! ನಾನಂತು ಆಲ್‌ಮೋಸ್ಟ್ ಅವರ ಎಲ್ಲಾ ಸಿನಿಮಾಗಳನ್ನು ತಪ್ಪದೆ ನೋಡುತ್ತಿದ್ದೆ. ಈಗ ಅವರ ಮಗ ವಿನೋದ್ ಪ್ರಭಾಕರ್ 'ಮರಿ ಟೈಗರ್' ಅಂತನೇ ಖ್ಯಾತಿ ಆಗಿರೋರು. ವಿನೋದ್ ಅಪ್ಪನ ಹಾದಿಯಲ್ಲೇ ಹೋಗುತ್ತಿದ್ದಾರೆ. ಕಳೆದ ಜೂನ್ 6ರಂದು ಇವರ ಅಭಿನಯದ 'ಮಾದೇವ' ಸಿನಿಮಾ ಬಿಡುಗಡೆ ಆಗಿ ಹೌಸ್‌ಫುಲ್ ಪ್ರದರ್ಶನ ಕಾಣುತ್ತಿದೆ. ಹೊಸ ತೆರನಾದ ಕತೆ. ವಿನೋದ್ ಇಲ್ಲಿ ಕಾರಾಗೃಹದಲ್ಲಿ ಖೈದಿಗಳಿಗೆ ನೇಣು ಜೀರುವ ವಿಸ್ತೃಪ್ತ ಜೀವಿ!



ಇಡೀ ಸಿನಿಮಾದಲ್ಲಿ 4ರಿಂದ 5 ನಿಮಿಷ ಇವರ ಸಂಭಾಷಣೆ ಇರಬಹುದು, ಅಷ್ಟೇ. ಆದರೆ ಕಣ್ಣಲ್ಲೇ ಮಾತಾಡುವ ಅದ್ಭುತ ಪಾತ್ರ! ಮಾದೇವನ ವೀಕ್ಷಕರು ಮರಿ ಟೈಗರ್ ಅಭಿನಯ ತುಂಬಾ ಚೆನ್ನಾಗಿದೆ ಎಂದು ಹಾಡಿ ಹೊಗಳುತ್ತಿದ್ದಾರೆ. ಟೈಗರ್ ಪ್ರಭಾಕರ್‌ರವರ ಜಿದ್ದು ಸಿನಿಮಾ ಒಂದು ಕ್ಷಣಕ್ಕೆ ನೆನಪಾಗುತ್ತದೆ. ನಿರ್ದೇಶಕ ನವೀನ್ ರೆಡ್ಡಿ‌ರವರು ತುಂಬಾ ಚೆನ್ನಾಗಿ ಮೇಕಿಂಗ್ ಮಾಡಿದ್ದಾರೆ, ಸಿನಿಮಾ ಕಥೆಗೆ ಏನು ಕೇಳುತ್ತೋ, ಅದನ್ನ ಕೊಟ್ಟು ಅದ್ಭುತವಾಗಿ ಚಿತ್ರಿಸಿದ್ದಾರೆ.

ಹಾಗೇ ಕಲಾವಿದರಿಂದ ಒಳ್ಳೆ ಅಭಿನಯ ವನ್ನು ತೆಗೆಸಿದ್ದಾರೆ. ಇನ್ನು, ಹೀರೋಯಿನ್ ಸೋನಲ್ ಮೊಂಟೆರೋ ಅಂತೂ ಒಂದು ಮಾಸ್ ಸಿನಿಮಾದ ಕ್ಯೂಟ್ ಎಲಿಮೆಂಟ್ ಅಂತಾನೇ ಹೇಳಬಹುದು. ಅವರ ಮುದ್ದು ಮುಖ ಮತ್ತು ಸೌಂದರ್ಯ ಹಾಗೂ ಅಭಿನಯದಿಂದ ನೋಡುಗರ ಮನ ಗೆಲ್ಲೋದಂತೂ ಖಂಡಿತಾ. ಸಂಗೀತ ನಿರ್ದೇಶಕ ಪ್ರದ್ಯೋತಮ ಹಾಡುಗಳನ್ನು ಚೆನ್ನಾಗಿ ಕಂಪೋಸ್ ಮಾಡಿದ್ದಾರೆ. ಬ್ಯಾಕ್ ಗ್ರೌಂಡ್ ಸ್ಕೋರ್ ಸೂಪರ್. ಇದು ಸಿನಿಮಾದ ಹೈಲೈಟ್ ಗಳಲ್ಲಿ ಒಂದು ಅಂತ ಹೆಮ್ಮೆಯಿಂದ ಹೇಳಬಹುದು. ವಿಜಯ್ ಎಂ. ಕುಮಾರ್‌ರವರ ಎಡಿಟಿಂಗ್ ಕೈ ಚಳಕ ಎದ್ದು ಕಾಣುತ್ತದೆ. ಓರ್ವ ಆಲ್ ಒಂದು ಒಳ್ಳೆ ಪ್ಯಾಕೇಜ್ ಇರುವಂತ ಪಕ್ಕ ಮಾಸ್ ಸಿನಿಮಾ ಮಾದೇವ ಎನ್ನಬಹುದು. ಒಳ್ಳೆ ಸಿನಿಮಾ ಕೊಟ್ಟರೆ ಕರ್ನಾಟಕದ ಸಿನಿ ರಸಿಕರು ಯಾವತ್ತೂ ತಿರಸ್ಕಾರ ಮಾಡಿಲ್ಲ. ಮಾದೇವನಿಗೆ ಅದ್ದೂರಿ ಸ್ವಾಗತ ಕೋರಿ ಸ್ವೀಕರಿಸಿದ್ದಾರೆ. ನೀವೂ ನೋಡಿ, ಕನ್ನಡ ಸಿನಿಮಾ ಗೆಲಿಸಿ ಉಳಿಸಿ ಬೆಳೆಸಿ.

# ಪೊಲೀಸ್, ಕೋರ್ಟ್ ಹಾಗೂ ಮಾಧ್ಯಮ ಸಹಾಯವಾಣಿ

- ಗಂಡನಿಂದ ತೊಂದರೆಯೇ? ಪತ್ನಿಯಿಂದ ಕಿರುಕುಳವೇ?
- ಪ್ರೇಮಿಯಿಂದ ಬ್ಯಾಕ್‌ಮೇಲ್ ಆಗುತ್ತಿದೆಯೇ?
- ಹೊಸದಾಗಿ ಮದುವೆಯಾಗಿ ಪತಿ ಪತ್ನಿ ಹೊಂದಾಣಿಕೆ ಇಲ್ಲದೆ ನಿಮಗೆ ಕೌನ್ಸಿಲಿಂಗ್ ಅಗತ್ಯವಿದೆಯೇ?
- ಅಣ್ಣ ತಮ್ಮಂದಿರ ನಡುವೆ, ಅಕ್ಕ ತಂಗಿಯರ ನಡುವೆ ಅಥವಾ ದಾಯದಿಗಳ ನಡುವೆ ಜಮೀನು-ಕೋರ್ಟ್ ವ್ಯಾಜ್ಯಗಳಿವೆಯೇ? ಪೊಲೀಸರು ನಿಮ್ಮ ದೂರರ್ಜಿ ತೆಗೆದುಕೊಳ್ಳುತ್ತಿಲ್ಲವೇ? ಅಥವಾ ಅರ್ಜಿಗೆ ಸರಿಯಾಗಿ ಸ್ಪಂದಿಸುತ್ತಿಲ್ಲವೇ?
- ಪೋಷಕರೇ, ನಿಮ್ಮ ಮಕ್ಕಳು ನಿಮ್ಮ ಆಸ್ತಿ ಪಾಸ್ತಿ ಹೊಡೆದುಕೊಂಡು ಊಟ ಹಾಕದೆ ಮನೆಯಿಂದ ಹೊರ ಹಾಕಿದ್ದಾರೆಯೇ?
- ಅಪರಿಚಿತ ಪುರುಷ/ಮಹಿಳೆ ಯಿಂದ ತೊಂದರೆ (ಬ್ಯಾಕ್ ಮೇಲ್) ಆಗುತ್ತಿದೆಯೇ?
- ಮಹಿಳೆಯರೇ/ ಪುರುಷರೇ ಮಹಿಳಾ ಪೊಲೀಸ್ ಠಾಣೆ ಹಾಗೂ ಮಹಿಳಾ ಆಯೋಗದಿಂದ ನಿಮಗೇನಾದರೂ ಸಹಾಯ ಆಗಬೇಕೇ?
- ಹಣ ಕಾಸು ವ್ಯವಹಾರದಲ್ಲಿ ಮೋಸವಾಗಿ ವಸೂಲಿ ಮಾಡಲಾಗದೆ ಪರದಾಡುತ್ತಿದ್ದೀರಾ? ಅಥವಾ ಯಾರಾದರೂ ಸಾಲ ಕೊಟ್ಟು ಬಡ್ಡಿ ಚಕ್ರಬಡ್ಡಿ ವಿಧಿಸಿ ನಿಮ್ಮ ನೆಮ್ಮದಿ ಹಾಳುಗಡವಿ ದ್ದಾರೆ? ತಾಲೂಕು ಕಚೇರಿ, ನಾಡ ಕಚೇರಿ, ಸಬ್-ರಿಜಿಸ್ಟ್ರಾರ್ ಕಚೇರಿಯಲ್ಲಿ ನಿಮ್ಮ ಜಮೀನಿಗೆ ಸಂಬಂಧಪಟ್ಟ ಕೆಲಸವಾಗಬೇಕೇ?
- ಯಾರಾದರೂ ಪುಂಡ ಪೋಕರಿಗಳಿಂದ, ರೌಡಿಗಳಿಂದ, ರಾಜಕಾರಣಿಗಳಿಂದ ನಿಮಗೆ ತೊಂದರೆ ಇದೆಯೇ?

ಚಿಂತಿಸಬೇಡಿ - ಹೆದರಬೇಡಿ! ಯಾವುದೇ ಸಮಸ್ಯೆ ಇರಲಿ, ಈ ಎಲ್ಲಾ ಸಮಸ್ಯೆಗಳಿಗೆ 'ಕಾನೂನು' ಪರಿಧಿಯೊಳಗೆ ಹೊರಾಡಲು ಮತ್ತು ಗೆಲ್ಲಲು ನಿಮಗೆ ಸಲಹೆ ನೀಡಲು 'ಪೊಲೀಸ್ ನ್ಯೂಸ್ ಸಹಾಯವಾಣಿ' ಸಿದ್ಧವಿದೆ. ಸಂಬಂಧಪಟ್ಟ ಅಧಿಕಾರಿಗಳು/ ವಕೀಲರು/ ವ್ಯಕ್ತಿಗಳು/ ಇಲಾಖೆಯೊಂದಿಗೆ ಮಾತನಾಡಿ ನಿಮ್ಮ ಸಮಸ್ಯೆಗಳ ಪರಿಹಾರಕ್ಕಾಗಿ ಕಾನೂನು ಹೋರಾಟ ಮಾಡಲು ಬೇಕಾದ ಅತ್ಯುತ್ತಮ ಸಲಹೆ ಸೂಚನೆಗಳನ್ನು ಇಲ್ಲಿ ಕೊಡಲಾಗುತ್ತದೆ.



..... ಸಂಪರ್ಕಕ್ಕಾಗಿ .....  
 9513892666      policenewsreporter@gmail.com